

Brussell, 13 ta' Lulju 2023  
(OR. en)

11103/23

---

---

Fajl Interistituzzjonali:  
2023/0900(NLE)

---

---

INST 243  
POLGEN 84  
CO EUR-PREP 21

**NOTA**

---

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.:	11551/23
Nru dok. Cion:	10567/23 +ADD 1-2
Suġġett:	Proposta għal DEĊIŻJONI TAL-KUNSILL EWROPEW li tistabbilixxi l-kompożizzjoni tal-Parlament Ewropew - Proposta ta' kompromess tal-Presidenza

---

Id-delegazzjonijiet isibu fl-Anness proposta ta' kompromess tal-Presidenza għall-abbozz ta' Deċiżjoni tal-Kunsill Ewropew li tistabbilixxi l-kompożizzjoni tal-Parlament Ewropew.

Il-bidliet għall-proposta tal-PE li tinsab fid-dokument 10567/23 huma mmarkati kif ġej:

- Thassir bi [...]; u
- Żieda b'**tipa grassa**.

Proposta għal

**DEĊIŻJONI TAL-KUNSILL EWROPEW**

**li tistabbilixxi l-kompożizzjoni tal-Parlament Ewropew**

IL-KUNSILL EWROPEW,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 14(2) tiegħu,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 106a(1) tiegħu,

Wara li kkunsidra l-proposta tal-Parlament Ewropew<sup>1</sup>,

Wara li kkunsidra l-approvazzjoni tal-Parlament Ewropew<sup>2</sup>,

Billi:

- (1) L-Artikolu 14(2), l-ewwel subparagrafu, tat-Trattat dwar l-Unjoni Ewropea (TUE) jistabbilixxi l-kriterji għall-kompożizzjoni tal-Parlament Ewropew, jiġifieri li n-numru tar-rappreżentanti taċ-ċittadini tal-Unjoni ma għandux jaqbeż is-seba' mija u hamsin, minbarra l-President, li r-rappreżentanza għandha tkun proporzjonalment digressiva, b'limitu minimu ta' sitt membri għal kull Stat Membru, u li l-ebda Stat Membru ma għandu jiġi allokat iktar minn sitta u disgħin sigġu.
- (2) L-Artikolu 10 TUE jipprevedi, fost l-oħrajn, li l-funzjonament tal-Unjoni għandu jkun ibbażat fuq id-demokrazija rappreżentattiva, fejn iċ-ċittadini jkunu rappreżentati direttament fil-livell tal-Unjoni fil-Parlament Ewropew u l-Istati Membri jkunu rappreżentati mill-gvernijiet tagħhom, li huma stess ikunu demokratikament responsabbli lejn il-Parlamenti nazzjonali jew lejn iċ-ċittadini tagħhom, fil-Kunsill.

---

<sup>1</sup> Proposta adottata fi ... (għadha mhijiex ippubblikata fil-Ġurnal Uffiċjali).

<sup>2</sup> Approvazzjoni ta' ... (għadha mhijiex ippubblikata fil-Ġurnal Uffiċjali).

- (3) L-Artikolu 14(2) TUE għalhekk japplika fil-kuntest tal-arrangamenti istituzzjonali usa' stabbiliti fit-Trattati, li jinkludu wkoll id-dispożizzjonijiet dwar teħid ta' deċiżjonijiet fil-Kunsill.
- (4) **Sa tmiem l-2026 u qabel il-proposta dwar il-kompożizzjoni, jenhtieg li l-Parlament Ewropew jipproponi metodu ta' distribuzzjoni tas-sigġijiet oġġettiv, ġust, dejjiemi u trasparenti li jimplimenta l-prinċipju ta' proporzjonalità digressiva, minghajr preġudizzju għall-prerogattivi tal-istituzzjonijiet skont it-Trattati. Filwaqt li jitqies l-impatt ta' żviluppi futuri possibbli, jenhtieg li metodu bhal dan jissalvagwardja għadd massimu sostenibbli ta' MPE. [...]**
- (5) **L-awtorità baġitarja u l-Kummissjoni, fl-eżerċizzju tal-prerogattivi tagħhom skont il-proċedura baġitarja annwali, jenhtieg li jiżguraw li ż-żieda fin-numru ta' sigġijiet prevista minn din id-Deċiżjoni tkun newtrali għall-baġit fi hdan it-Taqsima 1 tal-baġit ġenerali tal-Unjoni.**

ADOTTA DIN ID-DEĊIŻJONI:

*Artikolu 1*

Fl-applikazzjoni tal-Artikolu 14(2) TUE, għandhom jiġu rispettati l-prinċipji li ġejjin:

- in-numru totali ta' sigġijiet fil-Parlament Ewropew ma għandux jaqbez is-750, minbarra l-President,
- l-allokkazzjoni tas-sigġijiet lill-Istati Membri għandha tkun digressivament proporzjonali b'limitu minimu ta' sitt sigġijiet u limitu massimu ta' 96 sigġu għal kull Stat Membru filwaqt li tirrifletti kemm jista' jkun id-daqsijiet tal-popolazzjonijiet rispettivi tal-Istati Membri,

- il-proporzjonalità digressiva hija definita kif ġej: il-proporzjon bejn il-popolazzjoni u n-numru ta' siġġijiet ta' kull Stat Membru qabel l-ittondjar 'il fuq jew 'l isfel għall-eqreb numru sħiħ għandu jvarja skont il-popolazzjonijiet rispettivi tagħhom b'tali mod li kull Membru tal-Parlament Ewropew minn Stat Membru b'popolazzjoni ikbar jirrappreżenta iktar ċittadini minn kull Membru tal-Parlament Ewropew minn Stat Membru b'popolazzjoni iżgħar u, min-naħa l-oħra, iktar ma tkun kbira l-popolazzjoni ta' Stat Membru, ikbar ikun id-dritt tiegħu għal numru kbir ta' siġġijiet fil-Parlament Ewropew[...]
- **l-allokazzjoni tas-siġġijiet fil-Parlament Ewropew għandha tirrifletti l-iżviluppi demografiċi fl-Istati Membri.**

#### *Artikolu 2*

Il-popolazzjoni totali tal-Istati Membri hija kkalkolata mill-Kummissjoni (Eurostat) abbażi tad-data pprovduta mill-Istati Membri, f'konformità ma' metodu stabbilit permezz tar-Regolament (UE) Nru 1260/2013 tal-Parlament Ewropew u tal-Kunsill<sup>3</sup>.

#### *Artikolu 3*

1. In-numru ta' rappreżentanti fil-Parlament Ewropew eletti f'kull Stat Membru għal-legiżlatura 2024-2029 huwa stabbilit kif ġej:

Belġju	[...]22
Bulgarija	17
Repubblika Ċeka	21
Danimarka	15
Ġermanja	96
Estonja	7
Irlanda	14
Greċja	21

<sup>3</sup> Regolament (UE) Nru 1260/2013 tal-Parlament Ewropew u tal-Kunsill tal-20 ta' Novembru 2013 dwar statistika demografika Ewropea (ĠU L 330, 10.12.2013, p. 39).

Spanja	61
Franza	[...]81
Kroazja	12
Italja	76
Ċipru	6
Latvja	9
Litwanja	11
Lussemburgu	6
Ungerija	21
Malta	6
Netherlands	31
Awstrija	20
Polonja	[...]53
Portugall	21
Rumanija	33
Slovenja	9
Slovakkja	15
Finlandja	15
Żvezja	21

2. [...]

*Artikolu 4*

Fi żmien suffiċjenti qabel il-bidu tal-leġizlatura 2029–2034, **u jekk possibbli sa tmiem I-2027**, il-Parlament Ewropew għandu jressaq quddiem il-Kunsill Ewropew, f'konformità mal-Artikolu 14(2) TUE, proposta għal allokkazzjoni aġġornata tas-siġġijiet fil-Parlament Ewropew.

*Artikolu 5*

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi ...

*Għall-Kunsill Ewropew*

*Il-President*

---